

પ્રસાર ભારતી

સમાચાર વિભાગ, આકાશવાણી, અમદાવાદ

Date : 08-11-2025

MIDDAY: 1.20 TO 1.30

Day : SATURDAY

National News

આકાશવાણી સમાચાર સોનલ પરમાર વાંચે છે.

1. પ્રધાનમંત્રી નરેન્દ્ર મોદીએ બનારસ રેલ્વે સ્ટેશનથી ચાર નવી વંદે ભારત એક્સપ્રેસ ટ્રેનોને લીલી ઝંડી આપી.
2. નવી દિલ્હીના ઇન્દિરા ગાંધી આંતરરાષ્ટ્રીય એરપોર્ટ પર તમામ ફ્લાઇટ કામગીરી પુનઃસ્થાપિત થઈ.
3. છત્તીસગઢના ગારિયાબંદ જિલ્લામાં સાત માઓવાદીઓએ આત્મસમર્પણ કર્યું.
4. અમેરિકામાં, ટ્રમ્પ વહીવટીતંત્રે પ્રોજેક્ટ ફાયરવોલ હેઠળ H-1B વિઝા કાર્યક્રમના સંભવિત દુરુપયોગ અંગે 175 કિસ્સાઓની તપાસ શરૂ કરી.
5. T-20ની છેલ્લી મેચમાં બ્રિસ્બેનમાં ભારત સામે ઓસ્ટ્રેલિયા શ્રેણી સરભર કરવાના નિશ્ચય સાથે મેદાનમાં ઉતરશે.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM-VARANASI

પ્રધાનમંત્રી નરેન્દ્ર મોદીએ આજે બનારસ રેલ્વે સ્ટેશનથી ચાર નવી વંદે ભારત એક્સપ્રેસ ટ્રેનોને લીલી ઝંડી આપી. આ પ્રસંગે બોલતા પ્રધાનમંત્રી નરેન્દ્ર મોદીએ કહ્યું કે વંદે ભારત, નમો ભારત અને અમૃત ભારત જેવી ટ્રેનો ભારતીય રેલ્વેની આગામી પેઢીનો પાયો નાખી રહી છે. દરેક ભારતીયને વંદે ભારત ટ્રેન પર ગર્વ છે. આ ટ્રેન ભારતીયો માટે, ભારતીયો દ્વારા અને ભારતીયો માટે બનાવવામાં આવી છે.

તેમણે કહ્યું કે આજે ચાર નવી વંદે ભારત ટ્રેનો - બનારસ-ખજુરાહો, લખનૌ-સહારનપુર, ફિરોઝપુર-દિલ્હી અને એર્નાકુલમ-બેંગલુરુ - ના લોન્ચ સાથે દેશમાં દોડતી વંદે ભારત ટ્રેનોની સંખ્યા 160 થી વધુ થઈ ગઈ છે.

બાઇટ- નરેન્દ્ર મોદી, પ્રધાનમંત્રી (TRAIN)

પ્રધાનમંત્રી મોદીએ કહ્યું કે વિશ્વભરના વિકસિત દેશોમાં માળખાગત સુવિધાઓના વિકાસે તેમના આર્થિક વિકાસમાં મહત્વપૂર્ણ ભૂમિકા ભજવી છે. જ્યારે ક્યાંક રોડ અને રેલ સુવિધાઓ વિકસિત થાય છે, ત્યારે વિકાસ ત્યાંથી શરૂ થાય છે. આજે, ભારત પણ વિકાસના માર્ગ પર ઝડપથી આગળ વધી રહ્યું છે. પ્રધાનમંત્રીએ કહ્યું કે આજે, ઉત્તર પ્રદેશના વિકાસથી વધુ પર્યટનની તકો ખુલી છે.

બાઇટ- નરેન્દ્ર મોદી, પ્રધાનમંત્રી (DEVELOPMENT)

ઉત્તરપ્રદેશમાં આરોગ્ય સેવાઓમાં પણ નોંધપાત્ર વધારો થયો હોવાનું પ્રધાનમંત્રી નરેન્દ્ર મોદીએ જણાવ્યું હતું.

બાઇટ- નરેન્દ્ર મોદી, પ્રધાનમંત્રી (HEALTH)

મુખ્યમંત્રી યોગી આદિત્યનાથ અને કેન્દ્રીય રેલ્વે, માહિતી અને પ્રસારણ મંત્રી અશ્વિની વૈષ્ણવ પણ આ કાર્યક્રમમાં ઉપસ્થિત રહ્યાં હતાં.

.....

PM-CONFERENCE-LEGAL AID

પ્રધાનમંત્રી નરેન્દ્ર મોદી આજે સાંજે નવી દિલ્હીમાં સુપ્રીમ કોર્ટ ખાતે કાનૂની સહાય વિતરણ વ્યવસ્થાને મજબૂત બનાવવા પર રાષ્ટ્રીય પરિષદનું ઉદ્ઘાટન કરશે. પ્રધાનમંત્રી રાષ્ટ્રીય કાનૂની સેવા સત્તામંડળ દ્વારા તૈયાર કરાયેલ સમુદાય મધ્યસ્થી તાલીમ મોડ્યુલને લોન્ચ કરશે.

આ પ્રસંગે તેઓ સભાને પણ સંબોધિત કરશે. બે દિવસીય પરિષદમાં કાનૂની સેવાઓના માળખાના મુખ્ય પાસાઓ , જેમ કે કાનૂની સહાય કાઉન્સેલિંગ સિસ્ટમ , પેનલ વકીલો, પેરાલીગલ સ્વયંસેવકો, કાયમી લોક અદાલતો અને કાનૂની સેવા સંસ્થાઓના નાણાકીય વ્યવસ્થાપન પર ચર્ચા કરવામાં આવશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

DELHI AIRPORT

નવી દિલ્હીના ઇન્દિરા ગાંધી આંતરરાષ્ટ્રીય એરપોર્ટ પર તમામ ફ્લાઇટ કામગીરી પુનઃસ્થાપિત કરવામાં આવી છે.

દિલ્હી એરપોર્ટ સૂચના જાહેર કરીને જણાવ્યું હતું કે તમામ ફ્લાઇટની કામગીરી સામાન્ય છે. જાણે મુસાફરોને નવીનતમ ફ્લાઇટ સ્થિતિ અપડેટ્સ માટે તેમની સંબંધિત એરલાઇન્સ સાથે સંપર્કમાં રહેવાની પણ સલાહ આપી હતી.

એર ટ્રાફિક કંટ્રોલ ફ્લાઇટ પ્લાનિંગ પ્રક્રિયાને ટેકો આપતી ઓટોમેટિક મેસેજ સ્વિચિંગ સિસ્ટમ (AMSS) માં તકનીકી સમસ્યાને કારણે ગઈકાલે દિલ્હી એરપોર્ટ પર ફ્લાઇટ કામગીરી પ્રભાવિત થઈ હતી.

.....

CHHATISGARH MAOISTS

છત્તીસગઢના ગારિયાબંદ જિલ્લામાં, સાત માઓવાદીઓએ આત્મસમર્પણ કર્યું છે. તેમણે રાયપુર રેન્જના પોલીસ મહાનિરીક્ષક અમરેશ મિશ્રા સમક્ષ પોતાના શસ્ત્રો મૂક્યા હતા.

આ પ્રસંગે, આત્મસમર્પણ કરનારા માઓવાદીઓએ પોલીસને છ શસ્ત્રો પણ સોંપ્યા હતા. આ માઓવાદીઓ પર કુલ સાડત્રીસ લાખ રૂપિયાનું ઇનામ જાહેર કરવામાં આવ્યું હતું.

.....

J&K ENCOUNTER

જમ્મુ અને કાશ્મીરના કુપવાડા જિલ્લાના કેરન સેક્ટરમાં ગઈકાલે રાત્રે સુરક્ષા દળો સાથેની અથડામણમાં બે ધુસણખોરો ઠાર મરાયા છે.

સેનાના પ્રવક્તાએ જણાવ્યું હતું કે દળોએ નિયંત્રણ રેખા ઓળંગવાનો પ્રયાસ કરી રહેલા આતંકવાદીઓના એક જૂથને અટકાવ્યું હતું. પ્રવક્તાએ જણાવ્યું હતું કે વિસ્તારમાં શોધ અભિયાન ચાલી રહ્યું છે.

.....

CBI-FIR

સેન્ટ્રલ બ્યુરો ઓફ ઇન્વેસ્ટિગેશને પંજાબના ભૂતપૂર્વ પોલીસ મહાનિર્દેશક (DGP) મોહમ્મદ મુસ્તફા અને તેમની પત્ની , પંજાબના ભૂતપૂર્વ PWD મંત્રી, રઝિયા સુલ્તાના વિરુદ્ધ તેમના પુત્ર અકીલ અખ્તરની કથિત હત્યાના સંદર્ભમાં FIR નોંધી છે. તેમનું 16 ઓક્ટોબરના રોજ પંચકુલા સ્થિત તેમના ઘરે શંકાસ્પદ સંજોગોમાં મૃત્યુ થયું હતું. મૃતકની પત્ની અને બહેન સામે પણ FIR નોંધવામાં આવી છે.

અગાઉ, હરિયાણા સરકારે કેસની તપાસ CBIને ટ્રાન્સફર કરી હતી. CBIના જણાવ્યા અનુસાર, મૃતક અને તેમના પરિવાર વચ્ચે ઉગ્ર અસંતોષ હતો કારણ કે તેમણે સોશિયલ મીડિયા પર આ અંગે જાહેરમાં એક વીડિયો પોસ્ટ કર્યો હતો.

.....

PREZ-MITTI CAFE

રાષ્ટ્રપતિ ઢ્રૌપદી મુર્મુએ રાષ્ટ્રપતિ ભવનમાં સ્થિત મિટ્ટી કાફેની સમાવેશ , સમાનતા અને અમર્યાદિત શક્યતાઓના પ્રતીક તરીકે પ્રશંસા કરી છે.

સોશિયલ મીડિયા પોસ્ટમાં , રાષ્ટ્રપતિએ મુલાકાતીઓને મિટ્ટી કાફેનો અનુભવ કરવા માટે પ્રોત્સાહિત કર્યા , દિવ્યાંગજન અને તેમના પરિવારોને સશક્ત બનાવવામાં તેમની ભૂમિકા પર પ્રકાશ પાડ્યો. રાષ્ટ્રપતિએ કહ્યું કે કાફે મુલાકાતીઓનું ઉષ્મા અને સ્મિત સાથે સ્વાગત કરે છે અને દરેકને પ્રેરણા આપે છે.

.....

PM-LK ADVANI

પ્રધાનમંત્રી નરેન્દ્ર મોદીએ આજે ભાજપના ટોચના નેતા લાલકૃષ્ણ અડવાણીને તેમના ૯૮મા જન્મદિવસની શુભેચ્છા પાઠવી છે. સોશિયલ મીડિયા પોસ્ટમાં, શ્રી મોદીએ શ્રી અડવાણીના સારા સ્વાસ્થ્ય અને લાંબા આયુષ્ય માટે પ્રાર્થના કરી.

પ્રધાનમંત્રીએ શ્રી અડવાણીને એક ઉચ્ચ દ્રષ્ટિ અને બુદ્ધિથી સંપન્ન રાજનેતા તરીકે વર્ણવ્યા, જેમનું જીવન ભારતની પ્રગતિને મજબૂત બનાવવા માટે સમર્પિત રહ્યું છે. તેમણે કહ્યું કે શ્રી અડવાણી હંમેશા નિઃસ્વાર્થ ફરજ અને અડગ સિદ્ધાંતોની ભાવનાને મૂર્તિમંત કરે છે.

પ્રધાનમંત્રીએ ઉમેર્યું કે શ્રી અડવાણીના યોગદાનથી ભારતના લોકશાહી અને સાંસ્કૃતિક પરિદૃશ્ય પર અમીટ છાપ પડી છે.

.....

US-H-1B VISA PROBE

અમેરિકામાં, ટ્રમ્પ વહીવટીતંત્રે પ્રોજેક્ટ ફાયરવોલ નામની નવી પહેલ હેઠળ H-1B વિઝા કાર્યક્રમના સંભવિત દુરુપયોગ અંગે 175 કિસ્સાઓની તપાસ શરૂ કરી છે.

આ પ્રયાસ વિઝા સિસ્ટમનો કથિત રીતે દુરુપયોગ કરતી કંપનીઓને લક્ષ્ય બનાવે છે, જે યુએસ કંપનીઓને IT, એન્જિનિયરિંગ અને આરોગ્યસંભાળ જેવા વિશિષ્ટ ક્ષેત્રોમાં વિદેશી કામદારોને નોકરી પર રાખવાની મંજૂરી આપે છે. આ પગલું રાષ્ટ્રપતિ ટ્રમ્પ દ્વારા સપ્ટેમ્બરમાં નવી H-1B વિઝા અરજીઓ પર એક લાખ ડોલર ફી લાદવાની જાહેરાતને બાદ લેવાયું છે.

આ કાર્યવાહીને કાનૂની પડકારોનો સામનો કરવો પડ્યો છે, જેમાં યુએસ એમ્બર ઓફ કોમર્સ તરફથી મુકદ્દમા અને ભારત-અમેરિકા સંબંધો પર તેની અસર અંગેની ચિંતા વ્યક્ત કરવામા આવી છે..

.....

MEN'S CRICKET

ભારત અને ઓસ્ટ્રેલિયા વચ્ચેની પાંચ મેચોની T- 20 ક્રિકેટ શ્રેણીની અંતિમ મેચમાં આજે બ્રિસ્બેનના ગાબા ખાતે રમાશે. આ મેચ થોડીવારમાં શરૂ થશે.

ગુરુવારે ક્વીન્સલેન્ડમાં રમાયેલી ચોથી મેચમાં ભારતે ઓસ્ટ્રેલિયાને 48 રનથી હરાવીને શ્રેણીમાં 2-1ની લીડ મેળવી લીધી છે. આજની મેચમાં માત્ર એક વિકેટ સાથે, ભારતીય ઝડપી બોલર જસપ્રીત બુમરાહ ટ્વેન્ટી 20 ક્રિકેટ મેચમાં 100 વિકેટ લેનાર બીજા ભારતીય બોલર બનશે.

જો તે આ સિદ્ધિ હાંસલ કરશે , તો તે રમતના ત્રણેય ફોર્મેટમાં 100 થી વધુ વિકેટ લેનાર પ્રથમ ભારતીય બોલર પણ બનશે.

.....

CHESS-91ST GRANDMASTER

ભારતના રાહુલ વી.એસ. છટ્ટી આસિયાન વ્યક્તિગત ચેસ ચેમ્પિયનશિપ જીતીને 91મા ગ્રાન્ડમાસ્ટર બન્યા.

તેમણે એક રાઉન્ડ બાકી રહેતા આ સિદ્ધિ હાંસલ કરી. તેમણે અગાઉ નવેમ્બર 2021માં 2400નું લાઇવ રેટિંગ પ્રાપ્ત કરીને આંતરરાષ્ટ્રીય માસ્ટર ટાઇટલ મેળવ્યું હતું.

એક અઠવાડિયા પહેલાં , ચેન્નાઈના ઇલામપાર્થી એ.આર. ભારતના 90મા ગ્રાન્ડમાસ્ટર બન્યા. ઇલામપાર્થીએ બોસ્નિયા-હેર્ઝેગોવિનામાં બિજેલજીના ઓપન 2025માં ગ્રાન્ડમાસ્ટર નોર્મ પ્રાપ્ત કર્યો હતો. તેમના પહેલાં , એસ. રોહિત કૃષ્ણા ઓગસ્ટમાં 2500 રેટિંગ પાર કરીને 89મા ગ્રાન્ડમાસ્ટર બન્યા હતા.

ગ્રાન્ડમાસ્ટર નોર્મ એ FIDE દ્વારા આપવામાં આવતી સર્વોચ્ચ ચેસ રેન્કિંગ છે.

.....